

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

|| ശ്രീ ഗോദാസ്തുതിഃ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

॥ ശ്രീ ഗോദാസ്തുതിഃ ॥

ശ്രീമാൻ വേംകടനാമാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ॥

ശ്രീവിഷ്ണുചിത്ത കുല നന്ദന കൽപവല്ലീം
ശ്രീരംഗരാജ ഹരിചന്ദന യോഗ ഭൃഗ്യാം |
സാക്ഷാത് ക്ഷമാം കരുണയാ കമലാമിവാന്യാം
ഗോദാമനന്യശരണഃ ശരണം പ്രപദ്യേ ॥ 1 ॥

വൈദേശികഃ ശ്രുതി ഗിരാമപി ഭൂയസീനാം
വർണ്ണേഷു മാതി മഹിമാ ന ഹി മാദ്യശാം തേ |
ഇത്ഥം വിദന്തമപി മാം സഹസൈവ ഗോദേ
മൗന ദ്രുഹോ മുഖരയന്തി ഗുണാസ്ത്വദീയാഃ ॥ 2 ॥

ത്വത്പ്രേയസഃ ശ്രവണയോരമൃതായമാനാം
തുല്യാം ത്വദീയ മണി നൂപൂര ശിഞ്ജിതാനാം |
ഗോദേ ത്വമേവ ജനനി ത്വദഭിഷ്ടവാർഹാം
വാചം പ്രസന്ന മധുരാം മമ സംവിധേഹി ॥ 3 ॥

കൃഷ്ണാമ്പയേന ദധതീം യമുനാനുഭാവം
തീർത്ഥൈർയഥാവദവഗാഹ്യ സരസ്വതീം തേ |
ഗോദേ വികമ്പര ധിയാം ഭവതീ കടാക്ഷാത്
വാചഃ സ്ഫുരന്തി മകരന്ദ മുചഃ കവീനാം ॥ 4 ॥

അസ്മാദ്യശാമപകൃതൗ ചിര ദീക്ഷിതാനാം
അഹ്നായ ദേവി ദയതേ യദസൗ മുക്യുന്ദഃ |
തന്നിശ്ചിതം നിയമിതസ്ത്വവ മൗളി ദാമ്നാ
തന്ത്രീ നിനാദമധുരൈശ്ച ഗിരാം നിഗുംഭൈഃ ॥ 5 ॥

ശോണാഢധരേഢപി കൂചയോരപി തുംഗഭദ്രാ
വാചാം പ്രവാഹനിവഹേഢപി സരസ്വതീ ത്വം |
അപ്രാകൃതൈരപി രസൈർവ്വിരജാ സ്വഭാവാത്
ഗോദാഢപി ദേവി കമിതൂർന്നനു നർമ്മഭാഢസി || 6 ||

വൽമീകതഃ ശ്രവണതോ വസുധാത്മനസ്തേ
ജാതോ ബഭൂവ സ മുനിഃ കവി സാർവ്വഭൗമഃ |
ഗോദേ കിമദ്ഭൂതമിദം യദമീ സ്വദന്തേ
വക്ത്രാരവിന്ദ മകരന്ദ നിഭാഃ പ്രബന്ധാഃ || 7 ||

ഭോക്തും തവ പ്രിയതമം ഭവതീവ ഗോദേ
ഭക്തിം നിജാം പ്രണയ ഭാവനയാ ഗൃണന്തഃ |
ഉച്ഛാവചൈർവ്വിരഹ സംഗമജൈരുദന്തൈഃ
ശൃങ്ഗാരയന്തി ഹൃദയം ഗുരവസ്ത്വദീയാഃ || 8 ||

മാതഃ സമുത്ഥിതവതീമധി വിഷ്ണുചിത്തം
വിശ്വോപജീവ്യമമൃതം വചസാ ഭൂഹാനാം |
താപച്ഛിദം ഹിമ രുചേരിവ മുർത്തിമന്യാം
സന്തഃ പയോധി ഭൂഹിതൂഃ സഹജാം വിഭൂസ്ത്വാം || 9 ||

താതസ്തു തേ മധുഭിദഃ സ്തുതി ലേശ വശ്യാത്
കർണ്ണാമൃതൈഃ സ്തുതി ശതൈരനവാപ്ത പൂർവ്വം |
ത്വന്മൗളി ഗന്ധ സുഭഗാമുപഹൃത്യ മാലാം
ലേഭേ മഹത്തര പദാനുഗുണം പ്രസാദം || 10 ||

ദിക് ദക്ഷിണാഢപി പരി പക്രതിമ പുണ്യ ലഭ്യാത്
സർവ്വോത്തരാ ഭവതി ദേവി തവാവതാരാത് |
യത്രൈവ രംഗപതിനാ ബഹുമാന പൂർവ്വം
നിദ്രാളുനാഢപി നിയതം നിഹിതാഃ കടാക്ഷാഃ || 11 ||

പ്രായേണ ദേവി ഭവതീ വ്യപദേശ യോഗാത്
ഗോദാവരീ ജഗദിദം പയസാ പുനീതേ |

യസ്യാം സമേത്യ സമയേഷു ചിരം നിവാസാത്
ഭാഗീരഥീ പ്രഭൃതയോഽപി ഭവന്തി പുണ്യാഃ || 12 ||

നാഗേ ശയഃ സുതനു പക്ഷിരഥഃ കഥം തേ
ജാതഃ സ്വയംവര പതിഃ പുരുഷഃ പുരാണഃ |
ഏവം വിധാഃ സമുചിതം പ്രണയം ഭവത്യാഃ
സന്ദർശയന്തി പരിഹാസ ഗിരഃ സഖീനാം || 13 ||

ത്വദ്ഭുക്ത മാല്യ സുരഭീകൃത ചാരു മൗളേഃ
ഹിത്വാ ഭുജാന്തര ഗതാമപി വൈജയന്തീം |
പത്യുസ്തവേശ്വരി മിഥഃ പ്രതിഘാത ലോലാഃ
ബർഹാതപത്ര രുചിമാരചയന്തി ഭൃങ്ഗാഃ || 14 ||

ആമോദവത്യപി സദാ ഹൃദയം ഗമാഽപി
രാഗാമ്പിതാഽപി ലളിതാഽപി ഗുണോത്തരാഽപി |
മൗളി സ്രജാ തവ മുകുന്ദ കിരീട ഭാജാ
ഗോദേ ഭവത്യധരിതാ ഖലു വൈജയന്തീ || 15 ||

ത്വന്മൗളി ദാമനി വിഭോഃ ശിരസാ ഗൃഹീതേ
സ്വച്ഛന്ദകൽപിത സപീതി രസ പ്രമോദാഃ |
മഞ്ജു സ്വനാ മധു ലിഹോ വിദധുഃ സ്വയം തേ
സ്വായംവരം കമപി മംഗള തൂർയ ഘോഷം || 16 ||

വിശ്വായമാന രജസാ കമലേന നാഭൗ
വക്ഷഃസ്ഥലേ ച കമലാ സ്തന ചന്ദനേന |
ആമോദിതോഽപി നിഗമൈർവ്വിഭുരംശ്രി യുഗ്മേ
ധത്തേ നതേന ശിരസാ തവ മൗളി മാലാം || 17 ||

ചൂഡാ പദേന പരിഗൃഹ്യ തവോത്തരീയം
മാലാമപി ത്വദളകൈരധിവാസ്യ ഭത്താം |
പ്രായേണ രംഗപതിരേഷ ബിഭർത്തി ഗോദേ
സൗഭാഗ്യ സംപദഭിഷേക മഹാധികാരം || 18 ||

തുംഗൈരകൃത്രിമ ഗിരഃ സ്വയമുത്തമാംഗൈഃ
യം സർവ്വഗന്ധ ഇതി സാദരമുദ്ഭവന്തി |
ആമോദമന്യമധിഗച്ഛന്തി മാലികാഭിഃ
സോഽപി ത്വദീയ കുടിലാളുക വാസിതാഭിഃ || 19 ||

ധന്യേ സമസ്ത ജഗതാം പിതൃരുത്തമാംഗേ
ത്വന്മൂളിമാല്യ ഭര സംഭരണേന ഭൂയഃ |
ഇന്ദീവര സ്രജമിവാദധതി ത്വദീയാനി
ആകേകരാണി ബഹുമാന വിലോകിതാനി || 20 ||

രംഗേശ്വരസ്യ തവ ച പ്രണയാനുബന്ധാത്
അന്യോന്യ മാല്യ പരിവൃത്തിമഭിഷ്ടുവന്തഃ |
വാചാലയന്തി വസുധേ രസികാസ്ത്രിലോകീം
ന്യൂനാധികത്വ സമതാ വിഷയൈർവ്വിവാദൈഃ || 21 ||

ഭൂർവ്വാ ഭൂ പ്രതിമയാ തവ ദേഹ കാന്ത്യാ
ഗോരോചനാ രുചിരയാ ച രുചേന്ദിരായാഃ |
ആസീദനുജ്ജ്വലിത ശിഖാവള കൺഠ ശോഭം
മാംഗള്യഭം പ്രണമതാം മധുവൈരി ഗാത്രം || 22 ||

അർച്ച്യം സമർച്ച്യ നിയമൈർന്നിഗമ പ്രസൂനൈഃ
നാഥം ത്വയാ കമലയാ ച സമേയിവാംസം |
മാതശ്ചിരം നിരവിശൻ നിജമാധിരാജ്യം
മാന്യാ മനു പ്രഭൃതയോഽപി മഹീക്ഷിതസ്തേ || 23 ||

ആർദ്രാപരാധിനി ജന്മോപ്യഭിരക്ഷണാർത്ഥം
രംഗേശ്വരസ്യ രമയാ വിനിവേദ്യമാനേ |
പാർശ്വേ പരത്ര ഭവതീ യദി തത്ര നാസീത്
പ്രായേണ ദേവി വദനം പരിവർത്തിതം സ്യാത് || 24 ||

ഗോദേ ഗുണൈരപനയൻ പ്രണതാപരാധാൻ
ഭൃക്ഷേപ ഏവ തവ ഭോഗ രസാനുകൂലഃ |

കർമ്മാനുബന്ധി ഫല ഭാന രതസ്യ ഭർത്തുഃ
സ്വാതന്ത്ര്യദുർവ്വൃസന മർമ്മ ഭിദാ നിദാനം || 25 ||

രംഗേ തടിദ്ഗുണവതോ രമയൈവ ഗോദേ
കൃഷ്ണാംബുദസ്യ ഘടിതാം കൃപയാ സുവൃഷ്ട്യാ |
ഭൗർഗ്ഗത്യ ദുർവ്വിഷ വിനാശ സുധാ നഭീം ത്വാം
സന്തഃപ്രപദ്യ ശമയന്ത്യചിരേണ താപാൻ || 26 ||

ജാതാപരാധമപി മാമനുകന്വ്യ ഗോദേ
ഗോപ്തീ യദി ത്വമസി യുക്തമിദം ഭവത്യഃ |
വാത്സല്യ നിർഭരതയാ ജനനീ കുമാരം
സ്തന്യേന വർദ്ധയതി ദഷ്ട പയോധരാപി || 27 ||

ശതമഖ മണി നീലാ ചാരു കൽഹാര ഹസ്താ
സ്തന ഭര നമിതാംഗീ സാന്ദ്ര വാത്സല്യ സിന്ധുഃ |
അളക വിനിഹിതാഭിഃ സ്രഗ്ഭിരാകൃഷ്ട നാഥാ
വിലസതു ഹൃദി ഗോദാ വിഷ്ണുചിത്താത്മജാ നഃ || 28 ||

ഇതി വികസിത ഭക്തേരുത്ഥിതാം വേംകടേശാത്
ബഹുഗുണ രമണീയാം വക്തി ഗോദാസ്തുതിം യഃ |
സ ഭവതി ബഹുമാന്യഃ ശ്രീമതോ രംഗഭർത്തുഃ
ചരണ കമല സേവാം ശാശ്വതീമദ്യുപൈഷ്യൻ || 29 ||

|| ഇതി ശ്രീ ഗോദാസ്തുതിഃ സമാപ്തം ||
കവിതാർക്കികസിംഹായ കല്യാണഗുണശാലിനേ |
ശ്രീമതേ വേംകടേശായ വേദാന്തഗുരവേ നമഃ ||